

22. யோகி ராமானுஜ ஸ்வாமி

தனியன்

ஸ்ரீமத் வ்யோம மஹாத்ரி யோகி₃ சரணத்₃வந்த்₃வாரவிந்த₃ாஷ்ரிதம்
ஸ்ரீ கே₃ாத₃பத₃பத்₃ம விலஸத்₄க்தி ப்ரகர்ஷோஜ்வலம் |
த்ரய்யந்த த்₃வய கூட₃ப₃ாவ விஸதீகார ப்ரவீணம்ஸத₃ா
ஸ்ரீ ராமானுஜ யோகி₃ ராஜமதுலம் வீலாதி₃ பூர்ணம் ப₄ஜே ||

வாழி திருநாமம்

வரமங்கை நகர் சிறக்க வந்த செல்வன் வாழியே
வாழ் தெய்வநாயகனை வழிபடுவோன் வாழியே
அரிய முனி பட்டர்பிரான் அடி பணிந்தோன் வாழியே
ஆடி தனில் பூசத்தில் அவதரித்தான் வாழியே
திருமதுரகவி யோகி சீர் அருளோன் வாழியே
தினம் அடியார்க்கு இதம் உரைக்கும் செவ்விதழோன் வாழியே
உரிய மலர் சூடி அருள் உகந்து வந்தான் வாழியே
யோகி இராமானுசன் தாள் யுக மலர்கள் வாழியே

சீர்

வாழியே யோகி இராமானுசன் தாள் வண்ண மலர்
வாழி அவன் பார்வை தரும் வாழ் கருணை - வாழி
மதுரகவி யோகி மனத்தருளால் மாறன்
மதுர மொழி ஈடுரைக்கும் சீர்